

संक्षिप्त

भागचन्द बने ब्लॉक अध्यक्ष

मालपुरा, (निर्स)। अग्रवाल समाज चौरासी युवा परिषद के बैनर तले मालपुरा युवा परिषद ब्लॉक अध्यक्ष पद पर भागचंद जैन गणवरिया को नियुक्ति दी गई। चौरासी पदाधिकारियों सहित युवा अध्यक्ष संजय सिंघो टोंक ने नियुक्ति पत्र जारी किया तथा मालपुरा ब्लॉक की कार्यकारिणी गठित किये जाने के लिए अधिकृत किया गया। राठौरी क्लब मालपुरा ग्रीन सहित अग्रवाल समाज व अन्य सामाजिक संगठनों ने भागचन्द जैन को बधाई दे उज्ज्वल भविष्य की कामना की साथ ही संगठनहित व समाज के लिए कार्य करने के लिए मनोबल बढ़ाया।

पायला प्रान्त संयोजक बने

कोटपुतली। कस्बे के बड़ाबास मोहल्ला निवासी भीमसिंह पायला को एबीवीपी जयपुर प्रान्त की गतिविधि स्टूडेंट फॉर सेवा (एसएफएस) का प्रांत संयोजक नियुक्त किया गया है। गौरतलब है कि पायला पिछले कई वर्षों से एबीवीपी के साथ जुड़कर संगठन, राष्ट्र व समाज हित के लिए कार्य कर रहे हैं। कोटपुतली में 21 व 22 जनवरी को आयोजित दो दिवसीय प्रान्त अधिवेशन में एसएफएस का प्रांत संयोजक बनाया गया है। वर्ष 2016 में एबीवीपी से जुड़ने के बाद उन्हें महाविद्यालय ईकाई अध्यक्ष, प्रान्त कार्यकारिणी सदस्य, जिला समिति सदस्य, जिला संयोजक के दायित्वों के बाद वर्ष 2022-2023 में भी जयपुर प्रांत का एसएफएस प्रांत संयोजक बनाया गया।

सुरपुरा गौशाला में चारा भेंट

बोरज, (निर्स)। कस्बे की वीर तेजाजी गौशाला सुरपुरा को भामाशाह रवि कुमावत पुत्र उगारियावास पूर्व सरपंच सीताराम कुमावत ने रविवार को परिवार के साथ गो सेवार्थ एक पिकअप गाड़ी सूखे चारे की भेंट की। गौशाला सचिव बन्नाराम वर्मा ने बताया कि गौशाला संरक्षक संत बाल व्यास महाराज के सानिध्य में गौशाला समिति की ओर से भामाशाह का परिवार सहित माला साफा व शॉल ओढ़ाकर एवं गो माता की तस्वीर भेंट कर सम्मान किया गया। इस अवसर पर उगारियावास सरपंच कमला देवी कुमावत, रितु कुमावत, समिति अध्यक्ष प्रेमचंद टेलर, उपाध्यक्ष नारायण सिंह रामचंद्र मनेठिया आदि उपस्थित रहे।

सरियों से भरी ट्रैक्टर ट्रॉली पलटी, चार छात्र हुए गंभीर घायल

पावटा, (निर्स)। उपखंड पावटा में सड़क हादसों का क्रम जारी है। सोमवार को पावटा नारहेडा रोड पर सरियों से भरी ट्रैक्टर ट्रॉली पलटने से दुर्घटना में चार छात्र गंभीर घायल हो गए।

पावटा नारहेडा एमडीआर रोड पर पंडितपुरा कट के पास लोहे के सरियों से लदी ट्रैक्टर ट्रॉली एक पिकअप को ओवर टेक करते समय अनियंत्रित होकर पलट गई। जिसमें बैठे चार स्कूली छात्र गंभीर रूप से घायल हो गए। प्राप्त जानकारी के सोमवार सांय स्कूल की छुट्टी होने के बाद विभिन्न विद्यालयों के आधा दर्जन छात्र सरियों से भरी ट्रैक्टर ट्रॉली में बैठकर अपने घर जा रहे थे। इस दौरान पावटा नारहेडा एमडीआर रोड पर पंडितपुरा कट के पास अनियंत्रित होकर ट्रैक्टर ट्रॉली पलटने से चार छात्र मच गई। जिस पर आस पास के ग्रामीण दौड़कर बचाव कार्य में जुट गए व पुलिस व एंबुलेंस को सूचित किया। वहीं इसी बीच मौका पाकर ट्रैक्टर ट्रॉली चालक फरार हो गया। मौके पर

60 बच्चों को स्वेटर वितरण

श्रीमामधोपुर। लार्जस क्लब श्रीमामधोपुर से प्रेरित होकर नौरंगल कयाल एवं डॉक्टर नीलकंठ कयाल ने स्वर्गीय श्रीमती मोहिनी देवी कयाल की पुण्य स्मृति में उच्च प्राथमिक संस्कृत विद्यालय कुलडा का टीबा अरिनियों में जरूरतमंद बच्चों को 60 स्वेटरों का वितरण किया तथा बच्चों का मोटा करवाया। इस मौके पर विद्यालय के राज्यपाल से पुरस्कृत अध्यक्ष रामदयाल सैनी ने विद्यालय की बहुत सारी समस्याओं से अवगत कराया मंचस्थ लोगों ने समस्याओं के समाधान का आश्वासन दिया।

नम्बर मिलाइए 9587884433

सिर्फ एक फोन कॉल पर विज्ञापन घर बैठे बुक कराया।

बालाजी व देवनारायण मंदिर के दान पात्र से नगदी चोरी

मालपुरा, (निर्स)। मालपुरा उपखण्ड क्षेत्र के सदरपुरा गांव में रविवार की रात को दो नकाबपोश युवकों ने देवनारायण मंदिर व बालाजी मंदिर को निशाना बना दानपात्र तोड़ 1 लाख से अधिक की नगदी चोरी की वारदात को अंजाम दिया।

ग्रामीणों ने एएसपी को ज्ञापन सौंप सीसीटीवी फुटेज दिये हैं और कार्रवाई की मांग की है। बीते एक वर्ष में दूसरी बार सदरपुरा बालाजी मंदिर में चुो दे नकाबपोश युवक तकरीबन 20

ग्रामीणों ने एएसपी को ज्ञापन सौंप, दिये सीसीटीवी फुटेज

मिनट से अधिक समय में दानपात्र तोड़ अनुमानित 1 लाख रुपये की चढ़ावा राशि चुरा ले गया। बालाजी मंदिर के पास ही देवनारायण मंदिर में भी दानपात्र तोड़ 15 से 20 हजार की चढ़ावा राशि चुरा ले गया। लोहे की राड से दानपात्र तोड़ने का सारा घटनाक्रम मंदिर में लगे सीसीटीवी



मालपुरा के सदरपुरा गांव में शांति चोरों ने दो मंदिरों को निशाना बनाया।

कैमरों में कैद हो गया। सवेरे पूजा के लिए मंदिर पहुंचे पुजारी को दानपात्र टूटा मिला।

ग्रामीणों की सूचना पर पहुंचे एएसपी राकेश कुमार बैरवा व थाना

पुलिस टीम ने दोनों मंदिरों में हुई वारदात का मौका निरीक्षण कर चोरों की तलाश शुरू की तो गुस्साए ग्रामीणों ने सौंप ज्ञापन में पुलिस की रात्रि गश्त व बीट प्रणाली की लचर व्यवस्थाओं

पर कड़ी नाराजगी जताते हुए जल्द चोरों की गिरफ्तारी व चढ़ावा राशि बरामदगी नहीं होने पर आंदोलन की चेतावनी भी दी। साथ ही सीसीटीवी कैमरों के फुटेज सौंपे।

पेपर लीक माफियाओं के खिलाफ सीबीआई जांच की मांग

चौमू, (निर्स)। शहर में सोमवार को राज्यसभा सदस्य किरोड़ी लाल मीणा पहुंचे। जहां पर छात्र नेता अनुराग शर्मा के नेतृत्व में राधास्वामी बाग चौराहे पर किरोड़ी लाल मीणा का माला एवं साफा पहनाकर स्वागत किया गया। इसके बाद राज्यसभा सांसद मीणा शहर के बस स्टैंड और धौली मंडी स्थित कोचिंग सेंटरों में छात्र-छात्राओं से मुलाकात की और रीट परीक्षा में हो रही धांधली और पेपर लीक मामले को लेकर सरकार पर आरोप लगाते हुए एक मंगलवार को विधानसभा घेराव करने की चेतावनी दी।

राज्यसभा सांसद किरोड़ी लाल मीणा ने पत्रकारों से बातचीत में कहा कि अब तक प्रदेश में 16 परीक्षाओं के पेपर लीक हो चुके हैं। एसओजी और पुलिस से जांच का कोई भरोसा नहीं है।

इसलिए पूरे मामले की जांच सीबीआई से करावानी जाने की मांग की है और किरोड़ी लाल मीणा ने विधानसभा का कल मंगलवार को घेराव करने की भी चेतावनी दी है। और

- किरोड़ी मीणा ने विधानसभा घेराव करने की दी चेतावनी
- अब तक प्रदेश में 16 परीक्षाओं के पेपर लीक हो चुके हैं : मीणा

वहीं दूसरे राज्य के बच्चे फर्जी डिग्री लाकर हमारे बच्चों की नौकरियां खा रहे हैं।

उनको सीमित कर प्रतिबंधित किया जाए और राजस्थान के बच्चों को कम से कम 90 का आरक्षण प्रावधान किया जाए। जिससे हमारे राज्य के बच्चे रोजगार और नौकरियां पा सकें। इस दौरान राज्यसभा सांसद किरोड़ी लाल मीणा ने नकल माफियाओं पर अंकुश लगाने की मांग की और सरकार को चेतावनी देते हुए विधानसभा घेराव करने का ऐलान किया है।

रामाज कुर्ती को एक्ट्रेस रकुलप्रीत ने सम्मानित किया



जयपुरी कुर्तीज के टॉप-50 निर्माता कंपनी में रामाज कुर्ती को बॉलीवुड एक्ट्रेस रकुलप्रीत और दीपक राधानी ने अवॉर्ड देकर सम्मानित किया।

जयपुर, (कास)। जयपुरी कुर्तीज के टॉप-50 निर्माता कंपनी में रामाज कुर्ती को बॉलीवुड एक्ट्रेस रकुलप्रीत और दीपक राधानी ने अवॉर्ड देकर सम्मानित किया। साथ ही मिक्का सिंह

ने अपनी सिंगिंग से सबको रझाया और विकल्प मेहता ने अपनी परफॉर्मेंस से इस शो में चार चाँद लगाए।

ज्ञात रहे कि रामाज कुर्ती जयपुर का प्रसिद्ध ब्राण्ड है। महावीर टेलर ने बताया कि रामाज के जयपुर में 5 स्टोर के साथ ही दिल्ली और कोटा में भी स्टोर हैं और जयपुर में मैयूफेक्चरिंग फैक्ट्री भी है।

नहर की मांग को लेकर ज्ञापन सौंपे

बहरोड़/अलवर, (निर्स)। मुंडावर विधानसभा क्षेत्र में घटते जलस्तर और बंजर होते खेतों में खड़ी सूख रही फसल से परेशान गांवों के अग्रदाता किसानों ने केंद्र व राज्य सरकारों से बजट सत्र में कृषि भूमि के लिए नहर की मांग करते हुए नहर का पानी लाने की मांग करने वाले संगठन के आंदोलन में शामिल होने की शपथ लेकर प्रधानमंत्री व मुख्यमंत्री के नाम कृषि भूमि के लिए नहर की मांग में सैकड़ों ज्ञापन सौंपे।

मुंडावर विधानसभा क्षेत्र में 2 अक्टूबर 2022 से कृषि के लिए नहर के पानी की मांग के लिए पदयात्रा करने के चलते क्षेत्र के लोगों के जागरूक होने से मुंडावर के पूर्व प्रधान रोहताश चौधरी के नेतृत्व में गठित संगठन के पदाधिकारियों के द्वारा नहर की मांग में चल रहे आंदोलन के दौरान 6 फरवरी को मुंडावर के पंचायत समिति प्रांगण में अलवर की पूर्व सांसद महिंद्रा कुमारी की जयंती पर विशाल रैली एवं जनसभा के आयोजन की तैयारियों के चलते पूर्व प्रधान रोहताश चौधरी के नेतृत्व में क्षेत्र के गांव गाढ़वास, विजय नगर, दादिया, गालनी, गदली की ढाणी, माणका, बावद, मिर्जापुर, बीरोद व पलावा पहुंचने पर सभी गांवों के लोगों ने संगठन को प्रधानमंत्री व मुख्यमंत्री के नाम ज्ञापन सौंपकर केंद्र व राज्य सरकारों से बजट सत्र में नहर जल की मांग कर बड़ी तादाद में रैली व जनसभा में पहुंचने का वचन दिया गया।

दलितों पर बढ़ते अत्याचार पर आक्रोश जताया

जयपुर, (निर्स)। दलित उपीडन के खिलाफ एवं गरिमायु विकास के लिए संघर्षरत साझा मंच-दलित शोषण मुक्ति मंच (डीएसएमएम) के प्रदेश सह-संयोजक डॉ. रमेश बैरवा ने दलितों के खिलाफ अत्याचार की तेजी से बढ़ती घटनाओं पर आक्रोश जताया है।

ऐसा तब हो रहा है जब पुलिस सहित राज्य सरकार की प्राथमिकताओं में कमजोर वर्गों के विरुद्ध अपराधों पर कड़ाई से रोक लगाना एक प्रमुख प्राथमिकता है। यह भी बिल्कुल सही है कि दलितों में आई चेतना एवं सरकारी पहल के कारण दलितों के साथ अत्याचार के मुकदमें दर्ज होने में तेजी आई है लेकिन इससे पीडितों को न्याय मिल ही जाए, इसकी कोई गारंटी नहीं है। न्याय की दर में कोई खास इजाफा नहीं दिख रहा है। आरोगियों में कोई खास डर नहीं है। पुलिस जांच में बड़ी संख्या में इन मुकदमों को दर्जों के दबाव एवं भ्रष्टाचार के कारण झूठा साबित कर दिया जाता है।

राजस्थान पुलिस की ताजा क्राइम रिपोर्ट के आधार पर डॉ. बैरवा ने बताया है कि अनुसूचित जाति अर्थात् दलितों पर पिछले तीन वर्षों में अत्याचार की घटनाओं में करीब 25 प्रतिशत की वृद्धि हुई है। वर्ष 2020 में अत्याचार के दर्ज प्रकरण 7117 से बढ़कर वर्ष 2022 में 8752 हो गए। पिछले एक वर्ष में दलित उपीडन के दर्ज प्रकरणों में 16 प्रतिशत की वृद्धि हुई है। दलितों की हत्या की घटनाएं वर्ष 2020 में 84 से बढ़कर वर्ष 2022 में 99 हो गईं।

दलित पहलवाओं से बलात्कार के वर्ष 2020 में 476 प्रकरण दर्ज हुए थे जो वर्ष 2022 में बढ़कर 658 हो गए। दलित उपीडन के दर्ज कुल प्रकरण 101 में से 58 अर्थात् 66 प्रतिशत जांच में बूट्टे बताए हैं।

सरकार की शह पर दंगे अधिक होने से क्राईम रिपोर्ट में राजस्थान अव्वल : नड्डा

कोटपुतली, (निर्स)। भाजपा के राष्ट्रीय अध्यक्ष जे.पी. नड्डा का दिल्ली से जयपुर जाते वक्त कोटपुतली के ग्राम सांगटेड़ा स्थित तिरुपति हॉटल में बड़ी संख्या में भाजपा कार्यकर्ताओं ने भव्य स्वागत किया।

इस मौके पर राष्ट्रीय अध्यक्ष नड्डा ने कहा कि राजस्थान की कांग्रेस सरकार पूर्ण रूप से नकारा व जन विरोधी सरकार है। कांग्रेस शासन में शान्तिप्रिय कहे जाने वाले राजस्थान में अजराध व सरकार की शह पर दंगे इतने अधिक होने लगे हैं कि क्राईम रिपोर्ट में राजस्थान का नम्बर सबसे पहले आने लगा है। वहीं उन्होंने कहा कि यह सरकार हर भर्ती में पेपर लीक करवाकर युवाओं के भविष्य को अन्धकारमय बना रही है। ऐसी सरकार को सत्ता में रहने का कोई अधिकार नहीं है। आज आमजन को भाजपा कार्यकर्ताओं से बहुत अधिक अपेक्षाएँ हैं, इसलिए आगामी चुनावों में भाजपा



भाजपा के राष्ट्रीय अध्यक्ष जे.पी. नड्डा का दिल्ली से जयपुर जाते वक्त कोटपुतली के ग्राम सांगटेड़ा में भाजपा कार्यकर्ताओं ने स्वागत किया।

कार्यकर्ताओं को और अधिक मेहनत कर जनता की अपेक्षाओं पर खरा उतरना है। उन्होंने कहा कि राजस्थान में कमल खिलाने के लिए भाजपा कार्यकर्ताओं अभी से कमर कस लें। जिससे आगामी चुनाव में राजस्थान में प्रचण्ड बहुमत से भाजपा की सरकार बन सके। भाजपा राष्ट्रीय अध्यक्ष जे.पी. नड्डा का भाजपा नेता मुकेश गोयल के नेतृत्व में कार्यकर्ताओं ने 51 किलो की माला पहनाकर स्वागत किया। इस दौरान भाजपा प्रदेश प्रवक्ता व चौमू विधायक रामलाल शर्मा, जिलाध्यक्ष जितेंद्र शर्मा, पूर्व संसदीय सचिव जितेंद्र गोटवाल, भाजपा ओबीसी मोर्चा के प्रदेश उपाध्यक्ष एड.

- नड्डा ने कहा आने वाले चुनावों के लिए भाजपा कार्यकर्ता एकजुट होकर कमल खिलाने का काम करें

हीरालाल रावत, वरिष्ठ भाजपा नेता शंकर लाल कसाना, भाजपा के पूर्व जिला मंत्री यादराम जांगल, उपप्रधान प्रतिनिधि एड. राजेन्द्र रहीसा, जिला उपाध्यक्ष कर्मवीर बोहन, जिला महामंत्री सुरेन्द्र चौधरी, जिला मंत्री सुभाष चन्द शर्मा व विवेक सिंह, महडल अध्यक्ष सुभाष घोषडा, रमेश रावत, कैलाश चन्द स्वामी, भाजपा एससी मोर्चा के प्रदेश मंत्री सुबे सिंह मोरोडिया, जिला पार्षद भोमराम गुर्जर, धृष्ट सिंह शेखावत, कैलाश तावर, अब्दुल सत्तार, कैलाश चन्द टेलर, एड. बजरंग लाल शर्मा, बगुला

प्रसाद स्वामी, सुरेश वैद्यजी, दिलीप यादव, प्रवीण बंसल, प्रमोद गुरूजी, ओमप्रकाश आर्य, अशोक रावत, राकेशपाल सिंह, अजीत सिंह चौहान, राजेन्द्र सिंह, रविन्द्र सिंह, सिद्धार्थ टोराडा, कैलाश पहलवान, दिनेश कर्माडेट, सरपंच मालाराम सूद, रामनिवास मोरदा, राजेश सराधाना, जितेंद्र यादव, एड. विराजस जांगल, नगेन्द्र सिंह, मनीष यादव, नितिन सिंह, टिकू सिंह पाथेरडी, विरेन्द्र मान, गुमान जाट, अशोक धानका, पूरणमल यादव, रमेश होलदार, पृथ्वीसिंह, अशोक सिंह, योगेश जाट, सीताराम बंसल, मदन सिंह, मनीष शर्मा, राजेन्द्र टसकोला, चेतन शर्मा, मिथलेश सैनी, सुरेन्द्र नृसिंहपुरा, जयराम गुर्जर, बनारसीलाल, अमित सैनी, मेहनत जांगल, सुभाष आर्य, नरथुसिंह, हिम्मत सिंह तंवर, विजयसिंह व पैपसिंह सहित बड़ी संख्या में भाजपा कार्यकर्ता मौजूद थे।

सार-समाचार

बोस जयंती पर पथ संचलन

लालसोट, (निर्स)। उपखंड मुख्यालय लालसोट एवं मंडावरी कस्बे में सुभाष चंद्र बोस की जयंती को भी बड़े धूमधाम से मनाते हुए पथ संचलन निकालकर अखंडता व सामाजिक समरसता का संदेश दिया गया। लालसोट नगर के आदर्श विद्या मंदिर के संयुक्त तत्वाधान में पथ संचलन श्याम सरोवर से प्रारंभ होकर बाजार के कोथुन रोड होते हुए खटवा रोड बस स्टैंड बोली बाजार सदर बाजार लुहारू बाजार होते हुए पुनः श्याम सरोवर में समाप्त हुआ। इससे पूर्व समिति के अध्यक्ष संतोष शर्मा ने हरी झंडी दिखाकर संचलन को रवाना किया। इस अवसर पर प्रधानाचार्य संकुल प्रमुख हंसराज शर्मा ने सुभाष चंद्र बोस के जीवन पर प्रकाश डाला एवं उनके मार्गदर्शन ऊपर चलने का संकल्पित कराया। इस अवसर पर राधेश्याम शर्मा प्रधानाचार्य बालिका आदर्श विद्या मंदिर लालसोट निर्मला बडया आदर्श विद्या मंदिर पुरोहित पाडा लालसोट, आचार्य बाबुलाल शर्मा, निरंजन सैन, हीरालाल सैनी, ऋषि शर्मा, रसंद सिंह, नाथूलाल, राजेंद्र शर्मा, गिरिराज शर्मा, पवन सैनी, हेमलता, प्रिया मोनिता आदि उपस्थित रहे. मंडावरी आदर्श विद्या मंदिर परिसर से भी सुभाष चंद्र बोस की जयंती पर पथ संचलन निकाला गया. पथ संचलन को कमलेश चौधरी व प्रधानाचार्य रामेश्वर प्रसाद शर्मा एवं मुरारी लाल गोयल प्राथमिक विद्यालय प्रधानाचार्य श्याम सुंदर शर्मा द्वारा संयुक्त रूप से हरी झंडी दिखाकर संचलन प्रारंभ किया। विद्यालय के प्रधानाचार्य रामेश्वर शर्मा ने जानकारी देते हुए बताया कि यह पथ संचलन विद्यालय से नगरपालिका के सामने होती हुई बस स्टैंड से मुख्य बाजार पीपली चौक सब्जी मंडी गौरव पथ आदि मुख्य मार्गों पर होते हुए वापस आदर्श विद्या मंदिर विद्यालय प्रांगण पहुंचा।

जुआ खेलते छह जने गिरफ्तार

बौली, (निर्स)। सवाई माधोपुर जिला पुलिस अधीक्षक सुनील कुमार विश्वाइ द्वारा चलाए जा रहे विशेष अभियान के तहत बौली पुलिस ने कार्रवाई करते हुए 1लाख21हजार 100 रुपए की नगदी व ताश पत्तों के साथ 6 लोगों को गिरफ्तार किया है। बौली सिकिल इम्पेक्टर कुसुमलता मीणा ने बताया कि जिला पुलिस अधीक्षक सुनील कुमार विश्वाइ द्वारा चलाए जा रहे विशेष अभियान के तहत अतिरिक्त पुलिस अधीक्षक प्रकाश चंद गंगापुर सिटी सीओ तेज कुमार पाठक बामनवास के निर्देशन में बौली थाना प्रभारी कुसुमलता के नेतृत्व में खिरीनी चौकी प्रभारी सहायक उप निरीक्षक दीपल सिंह, कांस्टेबल अशोक विश्वाइ, सोमदत्त, सीटूराम गंगाराम, व भजनलाल की टीम ने दौरान गस्त मुखबिर की सूचना पर खिरीनी कस्बे के एक फार्म हाउस पर दबिश देकर ताश पत्तों से जुआ खेलते रतनकेश उर्फ बब्बू निवासी बौली शाकिर मोहम्मद, शाहिद अली, माहिर, मोहम्मद अकरम, व एजाज निवासी मलाराना डूंगर को ताश के पत्तों पर दांव लगाकर जुआ खेलते 52 ताश पत्तों के साथ 1लाख21हजार 100 सहित मौके से गिरफ्तार कर प्रकरण दर्ज किया है।

प्रतिभाओं का सम्मान किया

चौमू/कालाडैरा, (निर्स)। हाल ही में आयोजित योनेक्स ऑल इंडिया सब जूनियर 13 रैंकिंग चैंपियनशिप कोलकाता में ए एन पब्लिक स्कूल के विद्यार्थी और एएन स्पोर्ट्स अकेडमी के खिलाड़ी अंशुमन चौधरी (निवासी बिहारीपुरा) और कंदर्प शर्मा ने राजस्थान के लिए डबल्स में पहली बार बालक वर्ग में गोल्ड मेडल दिलाया और एक इतिहास बनाया एवं चौमू परीक्षेत्र के साथ-साथ पूरे राजस्थान का नाम ऊंचा किया उसके लिए दोनों खिलाड़ियों को सुभाष सिकिल स्थित विधायक कार्यालय पर विधायक रामलाल शर्मा के द्वारा सम्मानित किया गया और उज्ज्वल भविष्य के लिए आशीर्वाद दिया गया। साथ ही इनके कोच सुनील कुमार को भी सम्मानित किया। जिनकी मेहनत से इन खिलाड़ियों ने यह मुकाम हासिल किया खिलाड़ियों के साथ उनके पिता डॉ. रतनलाल लोचव और प्रशांत शर्मा भी उपस्थित रहे।

विधायक ने नलकूप का शुभारंभ किया

चौमू/ कालाडैरा, (निर्स)। विधायक रामलाल शर्मा ने शहर के वार्ड 14 में नये नलकूप का शुभारंभ किया। नये नलकूप से वार्ड की पेयजल समस्या दुरुस्त होगी और वार्डवासियों को पीने का पानी उपलब्ध हो सकेगा। वार्डवासियों ने विधायक रामलाल शर्मा का माला एवं साफा पहनाकर स्वागत किया। इस मौके पर सरदार सिंह यादव, बजरंग लाल कुमावत, पूर्व पार्षद राजेंद्र कुमावत, रमेश यादव, कालूराम यादव, सुवालाल कुमावत सहित कई वार्डवासी उपस्थित रहे।

नवनियुक्त जिलाध्यक्ष का स्वागत

राजगढ़, (निर्स)। भाजपा के नवनियुक्त जिलाध्यक्ष अशोक गुप्ता का अलवर से जयपुर जाते समय भाजपा मंडल राजगढ़ के कार्यकर्ताओं ने मंडल अध्यक्ष राहुल दीक्षित के नेतृत्व में कस्बे के शेखा की बगीची स्थित हनुमान मंदिर पर फूल माला एवं साफा पहनाकर स्वागत किया। इस मौके पर नव नियुक्त जिलाध्यक्ष अशोक गुप्ता ने कहा कि हमारे जिले में 6 विधानसभा हैं। उन छहों विधानसभा में कमल का फूल खिलाना है। वहीं लोकसभा चुनाव में भी भाजपा का कमल खिलाना हमारी पहली प्राथमिकता है। प्रत्येक कार्यकर्ता पूरी तरह से उत्साहित है। इस अवसर पर जिला उपाध्यक्ष प्रेमनाथ धामानी आदि मौजूद थे।

अस्पताल में सुविधा बढ़ाने पर चर्चा

नारायणपुर, (निर्स)। कस्बा स्थित राजकीय सामुदायिक स्वास्थ्य केंद्र में सोमवार को एसडीएम सुनीता मीणा का अध्यक्षता में मेडिकल रिलीफ सोसायटी (एसआरएस) की बैठक आयोजित हुई। बैठक में अस्पताल में विकास, परीक्षाओं की सुविधाएं उपलब्ध कराने एवं सोसायटी की आय-व्यय पर चर्चा की गई।

इस दौरान अस्पताल में एमआरएस फंड से एक वाटर कूलर मय आर.ओ. इंफेजीमेशन, जनीनी वार्ड व इमरजेंसी वार्ड की मरम्मत कार्य सहित जरूरत के हिसाब से कई अन्य उपकरण खरीदने का प्रस्ताव तैयार किया गया। वहीं 5 पार्ट सीबीसी मशीन, 500 एमएम एक्सरे मशीन का बैठक में सर्वसम्मति से प्रस्ताव लेकर जिला कलेक्टर को पत्र लिखा गया। इस दौरान एसडीएम सुनीता मीणा ने उपखंड क्षेत्र को तंबाकू मुक्त बनाने की शपथ दिलाई। इस मौके चिकित्सा अधिकारी प्रभारी डॉ. सुरेश मीणा, डॉ. विक्रम गुर्जर, डॉ. मनीष बामनिया, डॉ. पूरणमल चौधरी, राकेश गुप्ता, नरेंद्र यादव, सामजसेवकी हीरालाल धाबाई आदि लोग मौजूद थे।

NAME CHANGE

I have changed my name from Amana Khatoun to Amna Khatoun in future. 66 Shakti Colony, Near Madina Masjid, Maliyon Ka Chowk, Jaipur.

I have change my name from Hari Om to Hari Om Ladhani S/O Mohan Lal Ladhani R/O 47/183, Kuran Path, Mansarovar, Jaipur. In future known and recognized to me my new name.

I have changed my name from Sheery Daga to Shweta Daga W/O Sh. Shreed Jaga for all future purposes. R/O C-224, Gyan Marg, Tilak Nagar, Jaipur.

मैंने अपने पुत्र का नाम केशव से बदलकर केशव कुमार बराबद कर लिया है अतः भविष्य में उसे इसी नाम से जाना जाये। पवन कुमार बराबद पता-18, एस.टी.जी., चक जहाना, 23, एस.एस.डब्ल्यू. हनुमानगढ़-335801 राजस्थान

खोया -पाया

मैं बबली पुत्री श्री ब्रजमोहन पति श्री वीरेंद्र कुमार शर्मा जाति ब्राह्मण निवासी वमनपुरा, पो. जारजि. करौली (राज.) की रहने वाली हूँ यह कि मेरी कक्षा 12 की बोर्ड की मार्कशीट जिसका रोल नं. 0251013 मा. शि. बोर्ड उत्तरप्रदेश द्वारा जारी की गई कहीं गुम हो गई है जिस किसी भी व्यक्ति को मिले वह उक्त पते पर सूचित करें।

ह. बबली

राजस्थान सरकार

कार्यालय उप निदेशक कृषि (गुण नियन्त्रण)

राजकीय उर्वरक परीक्षण प्रयोगशाला भरतपुर (राजस्थान)
क्रमांक:-3165-66 दिनांक:-23.01.2023

विज्ञपित

सूचित किया जाता है कि कार्यालय उप निदेशक कृषि (गुण नियन्त्रण) राजकीय उर्वरक परीक्षण प्रयोगशाला भरतपुर हेतु विभिन्न रसायन/ग्लोबसेवर्स/फिफ्टर पेपर्स क्रय किये जाने हेतु विभिन्न प्रत्येक पत्रक 3154-66 दिनांक 20.01.2023 द्वारा जारी खुली निविदा सूचना की पालना में निविदाएं 08.02.2023 को दोपहर 12:00 बजे तक आमंत्रित की जानी है, जो उक्त दिनांक को ही निविदादाताओं के सामने 02:00 बजे खोली जावेगी। उक्त निविदा सूचना का अवलोकन Rajasthan State Procurement Portal (SPPP) पोर्टल पर UBN No. AGR2223GSOB00334 पर किया जा सकता है।

उप निदेशक कृषि (गुण नियन्त्रण)
राजकीय उर्वरक परीक्षण प्रयोगशाला
भरतपुर (राजस्थान)